

# CHRYŚCIJANSKAJA DUMKA

Hod VI

Wilnia, 15 Kastryčnika 1933 h.

Nr. 8 (89).



„BAHASŁAŪLENY NAROD,  
KATORAHA PANAM  
BOH JAHONY“.

(Ps. 32).

„JA DOBRY PASTYR,  
I ZNAJU SWAICH, I MAJE  
MIANIE ZNAJUĆ“.

(Jan 10).

## ŽMIEST № 8.

1. Poklič. 2. 31-šy Mižnarodny Eucharystyčny Kanhres. 3. Božaje Slova na 20 niadzielu pa Siomusie. 4. Z relihijna-hramadzkaža žyćcia. 5. Adpačyń. 6. Z bie-laruskaj niwy. 7. Šledam za Chrystusam. 8. Z palityki. 9. Roznyja cikawaści. 10. Wilenskija nawiny. 11. Paštowaja skrynka. 12. Kutok śmiechu.

### Biblijateka „Chryścijanskaj Dumki“

1. Boh (filozofičny narys) — Dr. M. A. . . . .	30
2. Z historyi apolohietyki chryścijanskaj — Ks. dr. J. Rešeć . . . . .	1 00
3. Zło i lakarstwa na jaho — Prof. dr. J. Tarasewič . . . . .	30
4. Jak Kaziuk sabraŭsia da spowiedzi — W. A. . . . .	50
5. Ružaniec Najšwiac. Dziewy Maryi — I. S. . . . .	30
6. Swiaty Izdar Chlebarob — Ks. P. Tatarynowič . . . . .	30
7. Ziarniatki z rodnaje junackaje niwy — P. Z. . . . .	20
8. Čaławiek — Dr. M. A. . . . .	25
9. Kaziukowaje žanimstwa — W. A. . . . .	50
10. Pieśni žalby (nabožnaje razwažanije muki i śmierci Zbaŭcy našaha Jezusa Chrystusa) — J. B. . . . .	20
11. Rodnaja mowa ũ šwiatyniach — Ks. A. Stankiewič . . . . .	1 50
12. Jak Hanula zbirałasja ũ Arhientynu — W. A. . . . .	25
13. Daroha Kryža — J. Bylina . . . . .	30
14. Swiaty Rym — K. N. . . . .	50
15. Kupalle — Piotr Zaduma . . . . .	50
16. Kazimier Swajak (narysy ab jahonaj ideolohii) — Ad. Stankiewič . . . . .	50
17. Dzieja majej myśli, serca i woli — K. Swajak . . . . .	50
18. Betlejka W. A. . . . .	30
19. Usio ũ miłaści — D. Aniški. . . . .	50
20. Hadawik „Chr. D.“ za 1928 . . . . .	5 00
21. „ „ „ 1929 . . . . .	5 00
22. „ „ „ 1930 . . . . .	5 00
23. „ „ „ 1931 . . . . .	5 50
24. „ „ „ 1932 . . . . .	5 00

Zakazy spaŭniajucca chutka i akuratna: pa atrymańni ũsiej wartaści knižki, abo nakładnoj płaťaj (za pobranjem) pa atrymańni trećiaj častki wartaści zakazu.

Dla kniharniaŭ i dla tych, chto wypiswaje niamienš jak na 10 zał., dajecca skidka.

Hałoŭny skład: Kniharnia „PAHONIA“, Zawalnaja 6—10, Wilnia.

### „CHRYŚCIJANSKAJA DUMKA“

BIEŁARUSKAJA KATALICKAJA ČASOPIS

Wychodzić raz u miesiac.

„CHR. DUMKA“	KAŠTUJE:
na hod . . .	4 zał.
na paŭhodu	2
na 3 mies.	1
na 1 . . .	0,50

ABWIESTKI ŽMIAŠČAJUCCA  
tolki na apošniaj bačynie i kaštujuć:  
celaja bačyna 40 zał.,  $\frac{1}{2}$  bačyny  
20 zał.,  $\frac{1}{4}$  bačyny 10 zał.,  $\frac{1}{8}$  ba-  
čyny 5 zł.

Asobny numar kaštuje 20 hr.

ADRAS REDAKCYI I ADMINISTRACYI: Wilnia, wulica Zawalnaja Nr. 1—3.  
(Wilno, ul. Zawalna 1—3).

Redakcyja adčynlena ad 8—4.

# CHRYSCIJANSKAJA DUMKA

BIEŁARUSKAJA KATALICKAJA ČASOPIS.

WYCHODZIĆ RAZ U MIESIAC.

Hod VI

Wilnia, 15 Kastryčnika 1933 h.

Nr. 8 (89).

## POKLIK.

„Dyk idučky, nawučajcie ũsie narody, chryſciačy ich u Imia Ajca i Syna i Duchu Światoha.“  
(Mat. 28.19).

„Kali chočaš być daskanalnym, dyk idzi, pradaj što maješ, daj ubohim... dy prychodź, kab maim śledam pajsci.“  
(Mat. 19.21).

Kali my źwierniem uwahu na świet, dyk ubačym u jahonych dziejańniach pryhoży padziel pracy. Woś prykłady! Sonca oświatlajeć dy sahrawajeć ziamielku, doždzyk paliwajeć jaje, a jana, swaim čaradom, rodzić dy kormić usiakaje stwareńnie. Padziel hety byŭ ustanouleny i padtryml'wajecca samaj Pradbačnaścij Božaj dzieła ahulnaha dabra ũsich istotaŭ i dzieła dabra každaj z ich paasobku.

Niešta padobnaje Pradbačnaść Božaja tworzyć siarod ludzkaści. Adnych ludziej pradznačajeć Jana da adnaje spochwatki žyćcia, a druhich da inšaj.

Heta značyć, što Boh, pasyłajučy čaławieka na hety świet, abdarajeć jaho peŭnym poklikam abo nachilać dzieła dasiahnieńnia peŭnych metaŭ žyćcia i dzieła wypaŭnieńnia peŭnych paważnych abawiazkaŭ u žyćciu. Bolšaść ludzkaści paklikana da spoŭnieńnia woś hetaha Božaha wialeńnia: „Raścicie i pamnažajciesia dy napaŭniajcie ziamlu“... Heta byŭ pieršy i wialiki zahad Boży dla čaławiečstwa. Ad jaho zależyć samaje bytawańnie ludzkaści na ziamli. Bo choć Boh moh stwaryć koźnaha iz nas biez našych baćkoŭ, tak jak kaliści stwaryŭ Adama i Ewu, u swajej Božaj mudraści adnak i dzieła našaj pawahy balej taho čynu nie paŭtarajeć. Dzieła pryhatawańnia ciela ludzkoha, u jakoje Jon Sam uliwajeć ducha mahutnaści dy nieśmiarotnaści, ustanouleny byŭ praz Jaho samoha jašče ũ Raju stan sužanimstwa. „Dzieła čaho pakinieć čaławiek ajca swajho i maci swaju, dy prychiniecca da žonki swajej, i buduć dwoje ũ wadnym cieli.“ U hetym zahadzie jość Mudraść i Mahutnaść Wialikaha Boha; bo praz heta dajeć Jon swaim stwareńniem mahčymaść twaryć nowaje žyćcio, praz što padnosić ich da wialikaj hodnaści; baćki stajucca ũ rukach Božych byccam sustwarcami čaławiečstwa. Dyk praz

hety zahad moc-siła dajecca baćkom, niasučaja im i radaść i sčaćcie žyćcia. „Sledam učynku tworstwa, jak kaža Henri Bergson, zaŭsiody idzieć radaść, idzieć sčaćcie. „Znachodzim toje, što dzie jość radaść, tam jość tworčaść; dy čym bahatšaja tworčaść, tym hlybiejšaja radaść. Maci, trymajučy na rukach dzicia, radujecca, bo jana dobra wiedajeć ab tym, što jana jaho stwaryła fizyčna i maralna.“ I jejnaja radaść šmat hlybiejšaj, šmat wialikšaj jość ad taje radaści, jakoju pierapoŭnieny kupiec dzieła taho, što jon taksama štości stwaryŭ: dawioŭ swajo predprijemstwa da bujnaha pračwitannia; bo jejnaja tworčaść jość šmat wyšejšaj dy daražejšaj.

Bolšaść čaławiečstwa ũstupajeć u stan sužanimski, bo, kab nia byŭ wialikaha ũščerbku dla rodu ludzkoha dzieła zaniadbańnia taho wyšej ũspomnienaha zahadu, sama pryroda dajeć čaławieku mahutny nachil da sužanimstwa... Hetak ũžo ũparadkawana byŭ Božym Ahladam ad pačatku pajaŭleńnia čaławieka na ziamli.

Pryzywajeć adnak Boh ludziej i da šmat wyšejšaj sfery žyćcia. „Dyk idučky, nawučajcie ũsie narody, chryſciačy ich u Imia Ajca i Syna i Duchu Światoha, nawučajučy ich zachouwać usio, što tolki Ja zahadaŭ wam.“

Tut poklik Boży nia dzieła taho, kab radzić dy mnożyć ludzkaść pawodle ciela, ale dzieła taho, kab raspaŭsiudźwać Waładarstwa Božaje na ziamli i hetakim čynam radzić dy mnożyć ludzkaść pawodle Ewanelli Chrystowaj, pawodle Duchu Światoha. Tut przyzwannie lepšaj čaści ludzkaści dzieła najwyšejšaj dy najswiaciejšaj tworčaści! Dyk i radaść i sčaćcie z joju źwiazany nlawyslouny...

Paprobuj, čaławieča, ujawić sabie, što ũ kancy kancoŭ, stałasja-b z ludzkaścij biaz sapraŭdnych duchoŭnikaŭ dy misijonaraŭ Chrystowych. Dzieła hetaha praniasisia na kryllach swajho mahutnaha ducha praz doŭhija stalećci historyi čaławiečstwa nazad u staradaŭnuju slaŭnuju Hrecyju dy starawietny slaŭny dy mahutny Rym. Mamentalna ũčynić ty heta možaš! Woś ty tam ũžo jość... I što bačyš? Pasiarod wialikaj cywilizacyi i kultury dy wysokaj i mudraj filozofii ũsiaki razwał žyćcia, strašenneje panižeńnie čaławiečstwa, nieprahlednuju clemru, a ũ joj carstwa samoha djabła. Ale woś uhladajsia jak toj świet niknie pierad światłom Ewanelli Chrystowaj, kali wialikija Apostaly Jaho, pakinuŭšy i dom swoj i žanok swaich i dzieciej swaich, heroičnym krokam siahajuć praz świet pahanski dy

burać słowam Bożym jahonych bożyščaŭ i adkrywajuć wočy jahonym dzieciam na świet sapraŭdny, na świet Wiery Swiatoj dy łaski Bożaj. I tam, dzie pierad tym caryła raspusnaja ahida, pačynajuć ciapier pračwitać čystaść i prostaść zwyčajaŭ dy žyćcia. Žančyna stanowicca wolnaj istotaj dy mahutnaj siłaj dzieła dabra, wychawańnia, cywilizacyi i samych wysokich ideałaŭ čaławiečtwa. Dzieci, adrodžany praz łasku swiatuju, uwažajuca za aniołaŭ swiatych; a kali jašče nie abmyty wodami Chrostu swiatoha, dyk usloroŭna za niešta wialikaje, nieabniatejaje, dzieci stanowiacca darahimi istotkami, jakich ni za jakuju canu nia možna hubić ani na zahubu wystaŭlać. A čaławiečtwa naahuł uwažajecca za ŭłasnaść Boha Čaławieka, jakoje treba cnotami dy usiakim dabrom azdablać dzieła taho, što ŭrešci jano z Im zlučyłasja dla žyćcia-ščaścia wiečnaha. Dyk bačyš, jak pieratwaryli Grecyju i Rym Chrystowyja Apostaly! Praŭda, jany za hetu tworčaść kroŭ praliwali: žyćcio swajo ad dali. Ale ŭ Chryście Bohu znoŭ jany sabie žyćcio zdabyl.

Pakinušy Hrecyju dy rymskuju imperyju, razwaž, što dziejecca biaz Chrystowyh duchoŭnikaŭ dy misljanaraŭ u sawleckaj Rasieji. Wialiki dy pryhoży kraj hety staŭsia krajem hoładu, hrech-u i niaščaścia.

Sawieckaja Rasieja, heta strašenny wobraz taho, što moža stacca z koždy narodam, kali jon wyknie z swajho žyćcia narodnaha relihiju i pazbudziecca swiataroŭ Božych. Sawieckaja Rasieja, heta dowad taho, što čaławiek biez relihii dy biaz swiatarstwa stanowicca, suproć swa-

jej usiakaj cywilizacyi dy kultury, lutym barbaram.

Znišč siahońnia Kaścioł Boży, pazbaŭ žyćcia adnych duchoŭnikaŭ, pašli ŭ turmy druhich a zaŭtra razwitaješsia i ty z swaim žyćciom, twa ja siamja apynicca ŭ wastrozi, a ŭ twajoj chacie zasiaduć biasiedawać razbojniki... Adnym słowam, žyćcio niemahčyma biez apostalaŭ dy swiataroŭ Chrystowych.

I naadwarot: čym bolš dobrych duchaŭnikoŭ budzieć na świecie, tym lepšym budzieć čaławiečtwa. Jany pierarodiać jaho praz Kaścioł Chrystowy dy jahonyja nawuki swiatyja; jany pieratworać jaho praz sakramenty swiatyja dy cnoty mahutnyja.

Biełaruś, naša Bačkaŭšyna darahaja, jość krajem wialikim i šyrokim... „Šparka biehaješ ty, šery woŭk! Duž ty na nohi, chodak na biahniu, ciahuč u derozie. Ale darma... Bo nie abbiehać tabie, skarachod-žywadzior, za ŭwieś waučyny wiek twój usich prastoraŭ staronki našaje, nie prataptaci ściežak pa ŭsich lasoch našych dramučych. Niel Błudziš i ty ŭ maškoch-kupinkach našych.“

Tak, kraj naš wialik, šyrok i pryhoży! Ale biada ŭ tym, što paradku ŭ im niama, bo tut pakuta, jak Buračok dobra kaža, tut i hrech. Adkul pačać majemo wialikuju dy ciažkaju pracu dzieła taho, kab zawlaści ŭ nas, u swaim rodnym kraju, paradak, ačyścić jaho ad hrech-u, prastupkaŭ, ad rožnych pošaściaŭ, dy pastawić cnotu na čwiordym fundamencie, dy ŭčynić sprawiadliwaść staŭnaj carycaj našaha narodu biełaru-

Dr. K. N.

(Učaśnik Kanhresu).

## 31-šy Mižnarodny Eucharystyčny Kanhres.

Praciah, hl. „Chr. D.“ Nr. 7.

Adbylisia tož dwa ahulnyja sabrańni: adno ŭ irlanskaj mowie ŭ Karaleŭskim teatry, a druhoje ŭ anhielskaj — u teatry Sawoja.

Na sabrańnie moładzi Irlanskaj pryšoŭ Kard. Lehat, u haračych ajcoŭskich sławach witaŭ Jon usich prysutnych ad imieni św. Ajca i padziŭlaŭ ich žyćcio katalickaje. Dalej zaklikaŭ, kab wytrywali ŭ pieknym pačatku, kab mužna zmahalisia sa złom, što slońnia najbolš udaraje na moładź, kab šukali siły da zmahańnia pry Stale Eucharystyčnym, ad jakoha adchodzim, pawodle sloŭ św. Jana Złataustaha, — „silny jak lwy,“ — dzie znachodzili swaju siłu Mučaniki. „Moładź, častka wybranaja i spadziewa Kaścioła, — končyŭ Kardynał, — Jezus choča ciabie prad usimi inšymi ŭmiławać. Starajcieśia zasłużyć na heta žyćciom sapraŭdy chryścijanskim. Miž Apostalami najbolš umiławany byŭ Jan, što byŭ najmaładziejšy, ale jon zasłużyŭ na heta asabliwa praz čystaść i niepawinnaść žyćcia. Naśledujcie jaho, dyk i wy budziecie ŭmiławanyja Jezusam, bu-

dziecie chwałaj Kaścioła i hetaj wašaj miłaj Irlandyi, što praz swiataść žyćcia wašych prodkaŭ sprawiadliwa zasłużyła na nazowu „Wostraŭ Swiatych“...

Ale karonaj hetaha pieršaha dnia było ahulnaja sabrańnie mužčyn u Fenix Parku, a hadz. 8-aj wiečaram. Park napaŭniaŭsia ŭžo na niekalki hadzin raniej. Usie bližejšyja wulicy byli tak zaprudžany, što astanawilisia ŭsie tramwai i aŭtabusy. Zdawałasja, što ŭsieńki Dublin pakidaje stary horad i pierasialajecca ŭ adkrytaje pole. Kala h. 8-aj zjaŭlajecca Kard. Lehat z inšymi kardynałami i biskupami. Prysutny tož cely ŭrad. Siarod hurahanu prywietoŭ kardynały zajmajuć swaje mlescy na tronach kala aŭtare, a biskupy pa bakoch ich. Park pradstaŭlaje z siabie niejkuju hramadnuju swiatyniu. Mužčyny (žančyn i dzieciej u hety wiečar nie ŭpušćali), bolš jak 250 tysiać čaławiek, zaniati wialiki łuh. Byccam wojska niažličanaje sabralisia kala swajho prawadyra pa nowyja pryказы Ale nie, nie na wajnu hety narod pryšoŭ siudy; hety narod z usich staronak swietu pryšoŭ, kab pačuć słowa paciechi, słowa miłosci, kab ŭzmocnić wieru, kab zapalicca da nowaj, bolšaj cnoty, kab začerpnuć nowaj siły, hetak patrebnej da dobraha chryścijanskaha žyćcia.

Tutka na pieramienu sa śpiewami byli skazany dzwie pramowy: adna pa irlansku, na te-

ruskaha? Reč jasnaja: pačač treba ad religijna ha žyćcia.

Ale tut chočam table, biełarusie, pradsta-  
wić adzin žudasny dy strašny wobraz. Ty pom-  
niš historyju Judaša. Judaš paklikany byŭ Chry-  
stom dziela taho, kab i jon, idučy, nawučaŭ na-  
rody dy chryściu ich u Imia Trojcy światoj. Ju-  
daš pryzwany byŭ da wialikaha Apostalstwa,  
dziela čaho Chrystos uwažaŭ jaho za swajho  
paściežnika dy zakadyčnaha pryjaciela i ŭžo z  
hary pradnaznačyŭ jaho, taksama jak i inšych  
Apostalaŭ, da wiečnaha ščaćcia ŭ Niebie. A Ju-  
daš jak pastupiŭ? Z prahawitaści na hrošy, paj-  
šoŭ dy pradaŭ swajho Wučyciela za srebniki. —  
Pašlož, z rospačy, pawiesiŭsia na drow'e. Woš  
jaki malunak dy kaniac tych „šwiataroŭ," kato-  
ryja dziela srebnikaŭ dy dačasnaj wyhody stajuc-  
ca niawiernymi swajmu Wialikamu Wučycielu  
dy Panu! Katoryja, dziela tych-ža metaŭ, adda-  
juć swoj narod u ruki worahaŭ Chrystowych:  
niščač carkoŭna-kaścielnaje žyćcio dy tworač  
dziela jaho warožyja warunki.

Maładyja syny Biełarusi, Boh-Čaławiek kli-  
ča was da wialikaj pracy: da apostalstwa starod  
swajho ciomnaha dy zamučanaha narodu. Ci nie  
pačujecie Jaho dobraha i mahutnaha hołasu? Ci  
nie žltujecie sia i wy nad swaim narodam, nad  
swaimi bačkami, bratami, dy siostrami? Ci i wy  
nie zachoćacie pakazač im Taho, katory jošć  
Praŭdaj, Darohaj i Žyćciom?

Chaj Druja dy Albertyn pierapoŭniacca wa-  
mil Chaj Druja dy Albertyn stanucca dwuma  
wialikimi ŭ nas asiarodkami žyćcia religijnaha  
i carkoŭna-kaścielnych reformaŭ! Chaj Alber-

tyn dy Druja stanucca dla nas biełarusaŭ tym,  
čym byli kaliści Kłunskija reformy dla Zachod-  
niaha Katolicyzmu naahull!

Małady biełarusie, kali chočaš być sam  
daskanalnym dy swoj narod wieści da daskanal-  
naści, dyk idzi, pradaj što maješ i daj ŭbohim  
dy prychoď, kab maŭm šledam pajsci... Woš  
hołas Chrysta, Boha Čaławieka!

Žwiarni ŭwahu na „kali"... Ad hetaha „ka-  
li" šmat zaležyć! Boh table pamožeć, kali ty  
sam zachočaš być wialikim apostalam Biełarusi!

Pradawač ty ničoha n'a maješ Dyk tolki  
pakiń bačkoŭ dziela lubowi Boha, Jahonaha Kaš-  
cioła Światoha, dy swajej Bačkaŭščyny lubaj,  
tak, pakiń bačkoŭ, bratoŭ, siostraŭ, pryjacielaŭ,  
swaju chatku, i swaje paletki, dy siahaj krokam  
mužnym da Druŭ abo da Albertynu. Radašć  
i ščaćcie pierapoŭniac twaju dušu, kali pačnieš  
twaryć wialikija dziejaŭni...

Niachaj chopić was, maładyja biełarusy,  
dla Druŭ i dla Albertynu!

*Prof. dr. J. Tarasewič.*



## U W A H A !

**Nowy adres redakcyi i administr.  
„CHRYŚCIJANSKAJ DUMKI“:  
Wilnia, Zawalnaja wul. 1—3.**



mu: „Štodziennaja Imša św.," a druhaja pa an-  
hlijsku: „Šw. Eucharystyja — sakrament Miłasći  
i Supakoju." Pramaŭlaŭ u kancy tož i Kardynał  
Lehat. Jon zaklikaŭ mužčyn, kab jany za centr  
swajho žyćcia duchoŭnaha ŭziali Jezusa Eŭcha-  
rystyčnaha, kab časta pažyŭlalisia hetym Chle-  
bam mocnych, bo hety Chleb, što padtrymoŭli-  
waŭ mučanikaŭ u ich balešciach, padtrymaje tož  
usich, čhto Im pažyŭlajecca ŭ štodziennych  
zmahaŭniach duchoŭnych i cialesnych ab kawa-  
łak chleba, kab časta nawiedywali Hospada swaj-  
ho, što pa kaściołach u cyboryi dzieŭ i noč ča-  
kaje ludziej, kab im słowa paciechi skazač!

Pramowa była nadadziena prez radyjo na  
ceły świet; na ŭzie tož, dziakujučy husta rasstaŭ-  
lenym megafonom, usiudy nadta dobra čuwałasia.

Na zakančeŭnie hetaha wializarnaha sab-  
raŭnia miełasia adbycca bahasławienstwa Najšw.  
Sakramentam. I woš raptam zamihaciell ahaŭki  
pa cełym ŭzie; heta kožny z prysutnych, ad  
prostaha rabočaha da prezidenta dżaržawy i ad  
prostaha kleryka da biskupaŭ i kardynałaŭ, —  
usie trymali ŭ rukach zapalenyja świečki. U ci-  
choj i hlybokaj adaracyi taŭpa—bolš jak čec-  
wierć miljona mužčyn — schiliła swaje kaleni  
i hoławy prad Najšw. Sakramentam. Abraz sa-  
praŭdy jšće nie bačany, parušajučy serca. Heta  
mora žywych, mihatliwych ahaŭkoŭ nad inšym  
šerym moram hołoŭ ludzkich nastroiwała dušu

niejak fantastyčna, nadziemska. Byccam zorki  
ŭpali na hety ŭh, kab rassiejač nadchodziačy  
zmurok ci anioły z latarniami ŭ rukach zlaćieli  
z nieba, kab pašwiacć Karalu karaloŭ i zrabić  
pierahlad swajho wojska. Sam Boh hawaryŭ ča  
duš hetaj masy. Hlybokaje praniaćcie čułasia  
i bačyłasia kruhom. Na wusny cisnulisia słowy  
psalmistaha: „jak miłyja prybytki twaje, Hospa-  
dzie siłaŭ," bo tolki tut, tolki ŭ pamieškaŭni  
twaim, tolki prad hetym Sakramentam Miłasći  
i supakoju hetyja ludcy, hetak rožnyja miž sa-  
boj mowaj, nacyjanalnaścij, pahladami, stano-  
wiščami, palitykaj, mo' niarez worahi zajadlyja  
tolki tut usie ŭ wadnym schodziacca, u wadnym  
zhadžajucca, swajo serca i dumku da adnaho  
pradmietu skirowywajuć, u wadnej krynicy šuka-  
juć cudoŭnaj wady, jakaja uhasiła b ich smahu,  
adnym adžyŭlajucca chlebam, skuł čerpajuć swa-  
ju siłu, da adnaho prychoďziać sudždzi, što spra-  
wiadliwa ŭsich rassudzić, adnamu pakłaniajucca  
Panu, bo Jon—cichi i pakornaha serca — ŭsich  
pahodzić, usich prytulić, bo tolki ŭ Jaho jošć  
pamieškaŭnie mnoha!

Sabraŭnie končyłasia špiewami papularnych  
hymnaŭ, padčas jakich Kard. Lehat abjezdžaŭ  
ŭh, bahasławiačy z entuzjazmam witaŭšy jaho  
narod.

Z parku wiartalisia adrodžanyja; z sercam  
šyrejšym, z radaścij u dušy i ščaćliwiejšymi.

## Božaje Słowa

na 20 Njadzielu pa Siomusie.

### I.

Braty, uważajcie, jak ośc'arozna pastupać majecie: nie jak niamudryja, ale jak mudryja, dobra wykarystwajučy čas, bo dni jość zlyja. Dziela hetaha nia budźcie nierazumnymi, ale rozumiejučymi, jakaja jość wola Božaja. I nia ũpiwajciesia winom, u jakim raspusta, ale napaŭniajciesia Ducham Światym, admaŭlajcie miž saboj psalmy, hymny i duchoŭnyja pieśni, pijajučy i iħrajučy Panu ũ sarcoch wašych, zaŭsiody za ũsio dziakujučy Bohu i Ajcu ũ imia Pana našaha Jezusa Chrystusa. Budźcie ũlehlyja adny adnym u bajaźni Božaj.

(Efez. 5, 15—21).

### II.

U heny čas byŭ niejki karaleŭski prydworny, jakoha ũ Kafarnaumie chwareŭ syn. Jon, pačuŭšy, što Jezus prybyŭ z Judei ũ Halileju, pryšoŭ da jaho i prasiŭ jaho pryści i azdarawić jaho syna, bo pačynaŭ kanać. I skazaŭ jamu Jezus: kali wy nia bačycie znakoŭ, nia wierycie. Prydworny jamu adkazwaje: Panie, prydzi pakul nie pamre syn moj. Kaža jamu Jezus: idzi, syn twój żywie. Pawieryŭ čaławiek słowam, jakija skazaŭ jamu Jezus, i pašoŭ. A kali jon išoŭ, spatkali jaho słuħi i aznajmili jamu, kažučy, što syn jaho żywie. Dyk zapytaŭsia ich ab hadzinie, u jakoj jamu palahčela.

I skazali jamu, što ũčora ũ siomaj hadzinie pakinuła jaho ħaračka. Zrozumieŭ tady bačka, što heta taja była hadzina, u jakoj skazaŭ Jezus: syn twój żywie, i ũwieryŭ sam i ũwieś dom jahony.

(Jan 4, 46 - 53).

### III.

Umiraŭ syn karaleŭskaha prydwornaha. Nichto ničym nia moh jamu pamahčy. Ale woś niaščasnaha bačku henaha syna wiera dawiała da Chrystusa, jaki azdarawiŭ śmiarotna chworaha chłapca.

Ničoha dziŭnaha: wiera jość ażyŭčym światłom, sto dastajecca ũ zbalełuju dušu našu, wiera jość dabradziejnaj i mahutnaj peŭnaścijaj. Wiera — heta nia tolki sposab prociŭ dačasnych kłopataŭ, jak niekatoryja dumajuć, ale heta adkaz na ũsie pytaŭni żyćcia, času i wiečnaści.

My tużym da wiečnaha żyćcia, a wiera nam kaža, što my ũžo i siapier żywiom henym żyćciom, a śmierć — heta tolki kładka, što wiadzie da zbaŭleŭnia, abo da wiečnaha niaščaćcia.

Ale wiera naša pawinna być żywoj, my pawinny jaje zaŭsiody adčuwać i pierażywać. I kali hetaha niama, dyk tady wiera naša padobnaja jość da zamierzšaha ũ ziamli ziarnia-

Užo i zmurok dobry spuściŭsia na park, a z jaho jšče doŭha wypływali natoŭpy ludcoŭ.

Nadyšla noć, ale Dublin uznoŭ zamianiŭsia ũ fantastyčny, pyłajučy zamak. Koźny dom — heta asiarodak kolaraŭ i światła; koźnaja wulica — heta seryja arkaŭ tryumfalnych z zieleni i krasak; koźny plac — heta chwala światła. Dublin radaść swaju pieradaŭ horam, moru i niebu poŭnamu zorak, pamiż jakich niawidomaja ruka pi-sała: „Laudamus Adoramus,“ — heta silnyja elektryčnyja pražektary kidali na wobłaki snapy światła ũ formie litaraŭ i sloŭ.

Pieknaja była noć. Doŭha wulicy kišeli ad narodu. Heta ludcy, pa roźnych nabaženstwach i kanferencyjach u praciahu dnia, ciešylisia načnym chaładkom, padziŭlajučy cudy pryrody i dziwy ludzkoj štuki. Nie adnamu prychodzili na pamiać słowy Dawida praroka, padziŭlajučaha pieknatu Božaha tworcu: „Nieba apawiađaje chwałę Božuju i firmament apawiašćaje twory jahonych ruk.“ Hetak Dublin, a z im i cełaja Irlandyja, dniom i noćcu addawała chwałę Jezusu ũ Naśw. Sakramenciel

### VII.

Nastupiŭ druhi dzieŭ Kanhresu. U poŭnačy, jak heta było i ũčora, pa ũsich kaściołach pačalisia nabaženstwy. Kala Stała Eucharystyčnaha zaŭsiody byli natoŭpy ludziej aź da samaj

ranicy. Boh ũžo sam tolki wiedaje, jakaja sapraŭdnaja była ličba tych, što prystupili da Komunii św., ale wiadama toje, što mnoha zakonnic pracawała dniom i noćcu, kab paśpieć pryhatawać hostyi i kamunikanty. Toż sama treba skazać i pra Imšy św.; na't i na karabloch byli naładžany aŭtary (da 15 na adnym karabli), kab ksiandzy mieli dzie adpraŭlać św. Achwiaru.

Na ranicy pa roźnych kaściołach uznoŭ byli adpraŭleny Imšy roźnych nacyjonalnych ħramad. Adbywalisia toż sekcyjnyja sabraŭni, jak ũčora.

A hadz. 11-aj u katedry adbyłosia ũračystaje nabaženstwo, jakoje prawiŭ Prezes Kamitetu Miźn. Eŭch. Kanhresaŭ. Uznoŭ niaźličanyja natoŭpy ludziej napoŭnili katedru i susiednja wulicy.

Pa Imšy — dalej išli sabraŭni. Na sabraŭnie moładzi ũznoŭ pryšoŭ Kard. Lehat, jaki ũ kancy sabraŭnia źwiarnuŭ da prysutnych ojcoŭskija słowy pachwały i zaachwoty. „Baha-słaŭlonyja čaj buduć wašyja darahija bački i wašyja starannyja duchoŭniki, — kazaŭ Kardynał, — što patrapili was hetak pa chryścijon-sku wyhadawać. Dzieci darahija, nie zabywajcie hetych pieknych dzion wašaha Kanhresu“... I za achwočawaŭ ich da dobraha, čystaha i niepawinnaha żyćcia, da častaj i dobroaj Komunii św.; dziakawaŭ za dobry prykład, za malitwy na in-

ci, u jakim jość siła žyćcia, ale siła hena biazdiejnaja, abmioršaja.

Na św. Chroście Boh zasiejaŭ u našyja dušy ziarnio wiery, ale zadańniem našym jość dać mahčymaść wiery henaj raści, raźwiwacca i ćwiści.

My pawinny dobra zrazumieć, što mała znać praŭdy wiery našaj, ale da toho treba jaje śćwierdzić žyćciom swaim. Wieru praktykawać treba. Chto maje sumniwy, abo cierpić na suš serca swajho — niachaj biarecca za čyn, niachaj pawodle wymohaŭ wiery žyćcio swajo prabuje naładzić, dyk usio heta ščeźnie biasśledna.

Usie-ž swaje wysiłki musim padpirać malitwaj. Wiera praz malitwu nabiraje bolš siły, krasy i ćwiordaści.

\*

Karaleŭski prydworny, jakoha wiera dawiała da Chrystusa, a praz Chrystusa da pažadanej mety, niachaj budzie ūzorom u našaj ciazkoj žyćciowaj padarožy!...

*Ks. Ad. St.*



*Chacieŭšy dakanać čahości, treba čaławieku wytrywałaści i ciarpliwaści.*



tencyju Ajca św; abiacau ab usim daniacsi i raskazać św. Ajcu, jaki nadta lubić moładž; u kancy daŭ im specyjalnoje Apostalskaje bahasławienstwa.

Pa abiedzie išli dalej sabraŭni rožnych narodnaściau i sekcyjaŭ. Na sabraŭni ūschodniaj sekcyi pračytaŭ pieknuju kanferencyju Archimandryt A. Jewreinow, rastejec, katalicki prałat ūschodniaha abrađu z Paryža, ab značeŭni Eucharystyi dzieła Unii Kaściołaŭ. Jon kazaŭ, što sprawa Unii, jakaja pawinna lažać na sercy kožnaha katalika, kožnaha chryścijanina, nia pojdzie ūpierad bez samoha Chrysta, bo jana pierawyšaje našy ludzkija siły, i tolki ū sapraŭdnaj lučnaści z Chrystom, z Chrystom u Najśw. Sakramencie rabota naša moža stacca pamysnaj. Bo tolki Chrystos, jaki na apošniaj Wiačery prasiŭ swaich wučniaŭ, kab adny druhich lubili i jaki prad mukaj swajej maliŭ Ajca swajho niabieskaha, kab usie adno byli, tolki Chrystos i to ū Najśw. Sakramencie jość adzinym sapraŭdnym prawadnikom Unii — heta znača zlučeŭnia, bo Jon jość światło, što aświećić i pakaža nam darohu, bo Jon jość sam asnowaj i fundamentam adziŭnaści chryścijanskaj.

Adbylilsia tož dwa ahulnych sabraŭni, na irlanskaj i anhlijskaj mowie. Pramowy byli na cikawaj temy: „Św. Eucharystyja ū Irlandyji

## Z relihijna-hramadzkaaha žyćcia.

U Persii katalikoŭ usich naličajecca tolki 65 tys. Naležać jany pierawažna da rožnych ūschodnich abrađu. Apošnim časam da pracy tam misyjnaj prystupajuć anhlijskija dominikanie.

U Partuhalii jak pišuć hazety, apošnim časam duža pamysna raźwiwajecca relihijnoje žyćcio, nastupiła tam wyraznaje abnaŭleŭnie i adradžeŭnie katalictwa. Być moža, što dobra tak padzielli na Portuhaliju apošnja sumnyja padzieli ū Hišpanii.

Konkordat z Francyjaj. Francyja ad 1905h. z Apost. Stalicaj Konkordatu nia maje. Apošnim časam haworać ab patrebie ūznaŭleŭnia jaho.

Nabaženstwa z hryčyny adkryćcia sesii Lihi Narodaŭ adbyłosia ū Genewie ū katalickim Kaściele za pamysnaść pracy hetaj lihi. Mšu adprawiŭ miascowy biskup

Dabradziejnaść amerykanskich katalikoŭ. U Zł. St. Ameryki isnujuć 660 katalickich špitalaŭ, jakija ū minulym hodzie ūtrymliwali 1,711,000 chworych i na leki jaki wydali 78 miljonaŭ dalaraŭ.

U Finlandyji na 3 z paławinoj miljonaŭ nasielnictwa katalikoŭ jość usiaho tolki 1.500, jakich abslužwajuć zakonniki z Holandyji.

Bramin — katalickim ksiandzom. U Detroit adbyłosia niedaŭna ūračystość paświačeŭnia na ksiandza hinduskaha pahanskaha duchaŭnika, wyznačany Braminizmu, K. Saldanhaw. Heta pier-

padčas pierasledu“ i „Św. Eucharystyja ū Irlandyji sioŭna.“

Wiečaram miełasia adbycca ū Fenix Parku ahulnaje sabraŭnie dzieła žančyn. Uznoŭ paŭtaryłasia učarajšaja scena.

Kala hadz. 8-aj niazličonyja masy žančyn pačali naplywać u park. Piekny łuh byccam zakrasawaŭ ad rožnakalarowych žanočych sukienak. Usiudy mihacieli — byccam lilei — bielyja sukienki dziaŭcat, symbol čystości i niepawinnaści dušy i cieła. Prad aŭtarom, tož bielym, dzie spačywaŭ na tronie swaim Karol dziewaŭ, zaniało swajo miesca duchawienstwa: kardynały, bolš jak trysta biskupaŭ i para tysiačaŭ ksiandzoŭ.

Pieraplatanyja pieknymi śpiewami, byli skazany dzwie pramowy, adna ab „Nawiedžaŭni Najśw. Sakramentu“ i druhaja ab „Častaj Komunii św.“ Radjo lučyła bližejšych z dalejšymi, tak što ūsio żyło, usio ciešyłasia. U kancy Kard. Lehat nadta pryhoža hawaryŭ ab značeŭni žančyny ū hramadzianstwie... Žančyna, kazaŭ Kardynał, — z natury swajej i praz łasku Božu ju naznačana, bolš na't čym mužčyna, kab niasci ū siamju i hramadzianstwa Jezusa Chrysta. Z toho dnia, kali Maryja, paradziŭšy Jezusa, išła za Im na Kalwaryju i stajala pad Jaho kryžam, z toho dnia prad žančynaj, u chryścijanstwie adčyniłasia nowaja świetłaja daroha — apostalstwa. Dačka, siastra, žonka, maci, u jakim stanie jana

šy bramin, katory stašia katalickim ksiandzom.

**Pieršy kaścioł dla Kabyłaŭ.** U Afrycy jość jašče dawoli dzikoje rabskaje plemia Kabyli. Woš-ža siarod hetaha narodu ŭžo jość kataliki. Niadaŭna adbyłosia tam niabywałaje ŭračystašć pašwiačeńnia pieršaha katalickaha kaścioła.

**Stolećcie katalictwa ŭ Čykaho.** U traŭni miesiacy siol. h. minuła sto hadoŭ zakładzinaŭ pieršaj parafii ŭ Čykaho. Stańnia miesta heta jość stalicaj arcybiskupstwa, jakoje naličaje 1,250,000 wiernych.

**Katalickaja časopiš dla biezrobotnych.** U Niu-Jorku pačala wychodzić katalickaja časopiš dla biezrobotnych pad nazowam „Katalicki Rabotnik.“ Žmjest henaj časopisi pašwiačany wyklučna biezraboćciu.

### A D P A Č Y Ń...

*Wielmi jak zmučyšsia pracaju ščyraju,  
Dumku na čas toj pakiń,  
Što zmahaješsia z dolaju šeraju...*

*Siadz, addychni, adpačyń!*

*Dzień idzie za dniom, jak i praca za pracaju,  
Ŭ wiečnašć latuč jak odzin,  
Nočka apuścicca z dumkaj haračaju —  
Laž, addychni, adpačyń!*

*Ŭžo wałasy twaje siwymi robiacca  
I pad wačami ŭžo siń...*

*Šmierć za plačami twaimi kapošycca,  
Šepča: „Prylaž, adpačyń!“*

*Słonim 1930 b.*

nia była b, jość žančynaj, jakaja pawinna niašci Chrysta ŭ toj maleńki świet, u jakim żywie. Kali dčeka, ci siastra — dyk bačkom i bratom chaj niasie Chrysta ŭ pachu swaich cnotaŭ, kali žonka — dyk swajmu mužu ŭ sałodkašci anielskaj swajej dabraty, kali maci — dyk dzieciom u mocnaj wiery, u haračaj lubowi, pamiatajučy, što ŭ radašciach i balešaiach maciarynstwa maje dakanać wialikaha dzieła; maje wyhadawać dobrych chryścijan, dobrych hramadzian dzieła bačkaŭščyny niabieskaj! Ale jak žančyna pryniasie Chrysta ŭ hra nadzianstwa, kali pierš nia budzie Jaho nasić u sercy swaim?“... I dalej chwilačy prykładnuju pabožnašć irlanskich žančyn, zaachwočwaŭ usich prysutnych žančyn, kab byli zašiody sapraŭdnymi apostalami wiery i lubowi.

Apošnja słowy dastojnaha moŭcy byli zahłušany wopleskami i wokrykami na češć Najšw. Sakramentu i św. Ajca.

Tady za hraŭ arhan, zamihacieli ŭžnoŭ tyšiacy żywych ahańkoŭ. Zapiajali „O salutaris Hostia.“ Recha raz-druhi adbiłasia ad laskoŭ i šcicha. Zapanawała šwiataja cišynia, jakaja bolš ad sloŭ haworyć da dušy. Pahnulisia nizieńka hałowy. A ŭ hary, u załatoj manstrancyi, Boh — ukryty pad widam maleńkaha apłatka i Hospad usiaho stwareńnia bahasławiŭ hetym wiernym i miłym swaim dočkam, a praz ich ma-

## Z bielaruskaj niwy.

**Na nowych placoŭkach.** Redaktar našaj časopisi Ks. Ad. Stankiewič abniaŭ stanowišča prefekta Handlowaj Školy im. Stašyca i wikaraha pry kaścioła św. Ducha ŭ Wilni, spaŭniajučy adnačasna i nadalej abawiazki redaktara „Chryśc. Dumki“.

**Adznačeńnie.** Ks. Kan. H. Betta, rektar Duch. Seminarij ŭ Łomży, adznačany tytułam damowaha prałata św. Ajca.

**Novy prefekt U bielaruskuju filiju dziaŭnaŭ himnazii im. Sławackaha ŭ Wilni na miejsca Ks. A. Stankiewiča naznačany Ks. St. Hlakoŭski.**

**Nowaje naznačeńnie.** Ks. Kan. L. Chwiećka naznačany prokurataram Duchoŭnaj Seminarij ŭ Pinsku.

**Siarebrany jubilej.** 8 XII. siol. h. na ŭračystašć Niepawinnaha Začacia Matki Boskaj, J. E. archimandryt F. Abrantowič (maryjanin) Apostalski Administratar dla katalikoŭ uschodniaha abradu ŭ Kitai i ŭ Mandžuryi, šwiatkuje 25-lećcie kapłanstwa i 5 lećcie swajho prabywańnia ŭ Charbinie.

**Z IV konferencyi unijnaj u Pinsku.** U siol. letniaj unijnaj konferencyi ŭ Pinsku z bielaruskaha duchawienstwa prymali ŭčašcie tolki niešta dwa unijnackija świaščenniki, što pracujuć u Pinskijskaj dyecezi. Pazamiajscowych nia było susim. Nie nadyšli tak-ža ad ich prywitalnyja depešy. Pasłużyli hetamu, naskolki wiedajem, dawoli paważnyja pryčyny.

**Kaścioelny Kamitet.** U minułuju niadzielu

litwu i ŭsim žančynam. Bahasławiŭ ich na radašci i balešci, bahasławiŭ ich na ciarpliwuju i cichuju praco, bahasławiŭ na apostalstwa!...

O, pieknyja chwilly! Serca było pierapoŭniena radašci i najdalikatniejšymi, najšwiaciejšymi ŭčućciami. Chaciełasia klikać na ŭsieńki świet: „Skaštujcie i hłańcie, jak dobry jość Hospad“. Prydziecie ŭsie, što zmahajeciecia z ciazarami žyćcia, što šukajecie supakoju, radašci i ščaćcia, prydziecie da hetaj krynicy žyćcia, skaštujcie i pabaćcie, jak dobrym jość Hospad!..

Pa nabaženstwie J. E. Kard. Lehat abjaždžaŭ łuh, witajučy i bahasławiačy žančyn naprawa i nalewa.

Łuh i park pačalisia pawoli aparažniacca. Ale i tut nie adbyłosia biaz cikawych i pieknych scen. Žančyny z wialikim entuzjazmam witali prajaždžaŭšych duchoŭnych dastojnikaŭ, a kali dzieła wialikich natoŭpaŭ aŭtamabilli stawali, dyk usie cisnulisia da wakon, starajučysia pacaławać ruku biskupa ci prynamsia datknucca da ich wopratkaŭ, mnohija wyciahwali ražancy, kab pabahasławili. Časta hetak kala aŭtamabilaŭ paŭstawała hramadnaja taŭpa i ruch zusim tamaŭsia. Palicyja rabiła darohu, prasila, nia puskała, kab hetak abstupali biskupaŭ na darozie, ale nie zašiody heta pamahała, dy nie adzin i z palicyjantaŭ — raptam kidaŭ rabić paradak



TAMAŠ KEMPIJSKI.

**Śledam za Chrystusam**Z łacinskaj mowy pierakłaŭ  
Dr. St. HRYNKIEWIČ.

R a z d z i e ł L I.

**Treba praktykawacca ŭ maleńkaj rabocie,  
kali na wialikuju nie chapaje siłaŭ.**

1. Synie, nie patrapiš zaŭsiody strywać u haračejšym imknieńni da cnoty, ani astawacca ŭšciaż na wyšejšaj stupieni boharazwaźnia; ale nieabchodna padčas treba, dzieła pierwarodnaha hrechu, zyści da nizkich rečaŭ i choć nieachwotna i z trudom nieści ciażar hetaha sapsutaha žyćcia.

Pakul wałačeš z saboju śmiarotnaje twajo cieła, datul budzie ciażka tabie i niemać budzie ahortwać serca twajo.

Dyk treba mučycca časta cierz hetaje cieła, što nia puščaje jano ciabie pastajanna addawacca ćwičeńniam duchoŭnym dy razwaźniaŭ ab Bohu.

8.X. wilenskija biełarusy kataliki mieli naradu ab swaim relihijnym žyćci. Była razwaźnana sprawa stwareńnia kaścielnaha choru i ahulaŭ sprawa bolšaha ażyuleńnia i arhanizawańnia biełaruskaha kaścielnaha žyćcia. Dzieła prawiadzieńnia ŭ žyćcio hetych pażadańniaŭ wybrany adumysłowy Kamitet u składzie siamioch asob.

i sam blažaŭ z inšymi, kab pacaławać ruku biskupa.

Noć prašla ŭ adaracyi Najšw. Sakramentu. Mała chto spaŭ u Dublinie. U poŭnačy Imša św. Uznoŭ natoŭpy ŭ kaściołach i kala kaściołaŭ. Padčas padniasieńnia adzywajecca chor zwanoŭ, — byccam chor archaniołaŭ, złacieŭšych z nieba, apawiaščaŭ uračystuju chwiliŭnu.

Pačynaŭsia treci dzień Kanhresu. Ranicaj adbyłisia Imšy św. rożnych narodnašciaŭ i niekalki sabrańniaŭ.

Ale hety treci dzień byŭ dñiom dziaciej. Dzieła ich u poŭdzien maje być adpraŭlena ŭ Fenix Parku specyjalnaja Imša św. I woš z samaj ranicy dzieci samyja, abo z bačkami śpiašać u Park, kab zaniać lepšaje miesca. Kala poŭdnia łuh kišeŭ. Ludziej było bolš jak poŭmiljona, z hetych — dziaciej kala 100 tysiać; było toż niekalki kardynałaŭ, para sot biskupaŭ i šmat ksiandzoŭ. Dzleciam było adwiedziena specyjalnaje miesca ŭ siaredzlinie. Imšu adpraŭlaŭ J. E. arcyb. Kelly (Sydney, Aŭstralija), padčas jakoj usieńki narod pijaŭ Imšu „de Angelis“. Radjo tutka dobra prysłużyłasia. Pa Imšy św. Kard. Lehat abjechaŭ rady dziaciej. Usia ceremonija končyłasia a hadz. 1,30 pa pałudni.

Sabrańniaŭ siońnia była zusim mała. Ale ŭsiudy kipiela rabota, usiudy šykawalisia na zaŭtrašni, apošni dzień Kanhresu. Pa usich kaścio-

2. I woš dzieła hetaha treba spyniacca tabie na pracy maleńkaj dy wonkawaj; u dobrych učynkach pakraplacca; prychodu majho adwiedzinaŭ z ćwiordaj wieraj čakać; zhnannictwa swajo i suš u sercy trywać ciarpliwa, pakul nie adwiedzaju ciabie i nie aswabadžu ad usieńkich turbotaŭ.

Bo zrablu ja hetak, što zabudziešsia ab usich kłopatach swaich i budzieš karystacca ŭnutranym supakojem.

Razharnu pierad taboju niwu światoha Pišma, kab z wiasiołym sercam, pačaŭ ty jšci šlacham zahadaŭ maich.

I skažaš tady: *Ciarpieńni hetaha času niahodnyja budučaj chwały, što ŭ nas abjawicca* (Rymł. 8, 18).

R a z d z i e ł L I I.

**Niachaj čaławiek dumaje, što jon dastojny  
nie paciechi, ale chutčej kary.**

1. Panie, niahodny ja paciechi Twajej, ani natchnieńnia Twajho: i tamu sprawiadliwa robiš, kali pakidaješ mianie biazdolnaha i niemačnaha.

I kali-b zdoleŭ ja mora šlozaŭ wyplakać — jašče nia byŭ-by hodny paciechi Twajej.

Dyk ničoŭha ja nia jošć hodny, jak tolki bičawańnia i kary, bo časta i ciażka hrašyŭ ja pierad Taboju dy šmat u čym ja winawaty.

Woš čamu, dobra pamiarkawaŭšy, baču, što nia warty ja na't i samaje małoje paciechi

2. Adnak ty, łaskawy i miłaserny Boža.

łach Dublina išło pryhatawańnie duchoŭnaje: niekalki tysiać ksiandzoŭ spawiadali natoŭpy ludziej, jakija chacieli z bolš čystym sercam, ściślelej zlučanyja z Chrystom — światkawać i abchodzic zaŭtrašni tryumf Našw. Sakramentu.

Na wulicach i placach toż kipiać apošnja pryhatawaŭčyja raboty.

Na stancyjach Dublina prychoziać ciahniki za ciahnikami, prywoziačy nowyja natoŭpy ludziej z usich staronak Irlandyi. Na zaŭtra aprača poŭmiljona swaich žycharoŭ, Dublin budzie mieć jšče miljon čużych ludcoŭ.

U stalicy małoj i mała znana j dziarżawy natoŭpy, jak mora šyrokija, narodu. Siudy toż škirawany wočy i dumka 350 miljonaŭ katalikoŭ, dy i mnohija z adlučanych bratoŭ (pratestantaŭ ci prawasłaŭnych) jaŭna padziŭlajuć hetu dziŭnuju scenu. Ahlad Boży wybraŭ na hetyja dni Dublin na „oazu“ duchal

Nanač horad uznoŭ byŭ ašwiečany, jak i ŭ proštyja dni. Pa kaściołach usiudy adbywałasia nočnaja adaracyja Najšw. Sakramentu aź da światu.

(d. b.)

nia chočaš zhuby stwareńniaŭ ruk Twaich, kab pakazać bahaćcie dabraty Twajej u načyrni miłasernaści, bo biaz nijakich zasluhaŭ maich Ty chočaš pasylać paciechu słuźie swajmu bolš, čymsia čaławieku mahčyma ŭciamić.

Bo niemahčyma raŭniać Twaju paciechu z ludzkimi ŭrajeńniaimi

2. Što zrabiŭ ja wialikaje, Panie, kab nazialiŭ Ty mianie niabiesnaju paciechaju?

Pamiatuju, što ničoha dobraha ja nie zra-  
biŭ, a zaŭsiody mieŭ nachiŭ da błaħaćcia dy  
byŭ laniwy, kab sprawicca.

Praŭda heta i adkazwacca ad jaje nia bu-  
du. Kali-b inakš ja kazaŭ, Ty staŭ-by nasuproć  
mianie i nia było-b kamu baranić mianie.

Što zasłużyŭ ja za hrachi swaje, kali nia  
piekła dy ahoń wiečny?

Papraŭdzie pryznajusia, bo ŭ warty ja,  
kab śmiajalisia z mianie dy pahardźali mnoju,  
a nikoli nie paśmieju padumać, što naležu ja  
da liku pabožnych słuhaŭ Twaich. I chacia  
ciažka mnie słuhać usiaho hetaha, adnak  
dziela praŭdy pryznajusia da hrachoŭ ja swa-  
ich, kab lahčej zasłużyć na miłasernaść Twaju.

3. Što skažu ja winawaty dy poŭny so-  
ramu?

Niamy moj jazyk, dyk skažu tolki hetaje  
słowa: sahrašyŭ, Panie, sahrašyŭ; zžalsia nada  
mnoju, wybač mnie Panie.

*Pakiń mnie jakuju časinu, kab paśpieŭ ja  
aplakać bol swaju, pakul jašče traplu biespa-  
warotu ŭ ciomnuju ziamlu, atulenuju imhloju  
śmierci (Hiob, 10, 20—21).*

Čaho-ž bolš žadaješ ad winawataha i bied-  
naha hrešnika, kali nie taho, kab pakutawaŭ  
dy spakaryŭsia za hrachi swaje?

U ščyrym žalu dy spakoranaści serca ro-  
dzicca nadzieja na wybačeńnie, supakojwajec-  
ca raścjarušanaje sumleńnie, waročajecca zhub-  
lenaja łaska, robicca biaśpiečnym čaławiek ad  
budućaha hniewu i ŭ światym pacalunku su-  
strakajecca Boh z pakutnaju dušoju.

4. Spakorany žal hrešnika — miłaja ach-  
wiara Tabie, Panie, šmat milejšaja za ŭsie pa-  
chi kadziłaŭ pierad woblikam Twaim.

Woš heta toj šmatcenny alej, jakim da-  
zwoliŭ Ty namaścić nohi Twaje światyja, bo  
sercam spakorany dy jakoje pakutuje nikoli  
nie pahardźaješ.

Tam miesca ŭciekaŭ pierad woblikam  
hniewu woraha.

Tam spraŭlajecca i abmywajecca ŭsio to-  
je, što splamiŭ i papsawaŭ naš hrech.

#### R a ż d z i e ĩ L I I I.

**Łaska Bożaja nia zychodzie na tych, katorym  
da ŭspadoby rečy ziemskija.**

1. Synie, wialikaja cana łaski majej i nia

hodzicca jana pabočnymi sprawami dy z pa-  
ciechami ziamnymi.

I tamu adkinuć treba ŭsie zapyny łaski,  
kali chočaš karystacca jaje prysutnaściu.

Šukaj zacišnaha kutočka, niachaj budzie  
tabie miłaju samota, nia šukaj z nikim huta-  
rak, a chutčej da Boha pabožna malisia, kab  
daŭ jon tabie pakutnaje serca dy čystaje sum-  
leńnie.

Niachaj świet budzie tabie ničym, a słu-  
ba Bohu niachaj budzie tabie sprawaj najwa-  
niejšaj.

Bo niemahčyma adnačasna mnie służyć  
i mieć spadobu ŭ rečach chutkaminajučych.

Ad znajomych i miłych sercu dy ad usia-  
kaha kłopatu ab dačasnaści niachaj budzie  
duch twój wolny.

Bahasłaŭleny Apostoł Piotra kaža, što  
wiernym słuham Chrystusa trymacca treba na  
świecie, jak wandroŭnikom i pilihrymam.

2. O, z jakoju-ž wieraju ŭmirać budzie  
toj, kaho świet ničym nia wiaža.

Niaduży rozum adnak nia ŭciamić, jak  
možna mieć serca tak addzielenaje ad usiaho,  
a čaławiek cialesny nie spaznaje swobody  
ŭnutranaha čaławieka.

Adnak, kali chto sapraŭdy choča być du-  
chowym, treba jamu zračysia i dalokich i bliz-  
kich i nikoha bolš nie ścierahčysia, jak siabie  
samoha.

Kali siabie zusim pieramožaš, usim in-  
šym lohka zawaładaješ.

Najwialikšaja pieramoha — heta piera-  
mahčy siabie samoha.

Bo kali chto saboju hetak zawaładaŭ, što  
pačućciowaść rozumu, a rozum uwa ŭsiom  
mnie pasłuchmiany — toj sapraŭdny piera-  
možca siabie i pan nad usianiutkim świetam.

3. Kali imkniešsia trapić hetak wysoka,  
treba mužna pačać i siakieru da kareńniaŭ  
prylażyć, kab wyrwać dy wykinuć daloka skry-  
taje, hrešnaje samalubstwa i nachiŭ da asabi-  
staha i pačućciowaha dabra.

Ad taho, što čaławiek hrešna samoha sia-  
bie lubić, zaleža amal usio toje, što pieramah-  
čy i wykaranić treba; dyk hetuju zahanu, he-  
taje hałoŭnaje zło pieramohšy i padbiŭšy, na-  
stanie ŭ duży wialiki supakoj i cišynia zaŭ-  
siodnaja.

Ale mała jość takich, katoryja starajucca  
całkom wyswabadzicca ad swaich nachilaŭ  
i pamierci samym sabie, i tamu ludzi zwyčaj-  
na bywajuc raścjarušanyja ŭ sabie samych dy  
nie patrapiać padniacca nad siabie ducham.

A tamu, chto imkniecca wierna mianie  
naśledawać, treba nieabchodna, kab usie bła-  
hija dy hrešnyja ŭčući swaje zamaryŭ dy nia  
lubiŭ nikoha zašmat ziamnoju luboŭju.

Redaktor-Wydawiec Ks. ADAM STANKIEWIČ

Bielaruskaja Drukarnia im. Fr. Skaryny, Wilnia, Zawalnaja wul. 1—3

## Z palityki.

**Zamach na Dolfusa.** Niadaŭna na Austryjaka kanciera byŭ зроблены zamach. Stralaŭ niejki hitleroučyk, ale naščasće nie zabiŭ. Zamach hety byŭ arhynizawany na Dolfusa za toje, što jon nia choča ŭ Austryi zawodzić hitleryzmu, a choča budawać swaju dziarżawu na padstawach chryścijanskaj nawuki.

**Palityka ŭ hramatycy.** Balšawiki ŭ Miensku apošnim časam „paprawili“ bielaruskuju hramatyku. Sutnaść hetaj paprawy ŭ tym, što bielaruskuju mowu šmat u čym pierakrucili na maskoŭski ład.

**Biespadstaŭnyja pahaŭski.** Hazety padali wiestku, što majuć nastupić pierahawory miž Watykanam i SSRR. Na hetyja pahaŭski z Watykanskich kruhoŭ zajawili, što z balšawikami Watykan moža pačać hutarki tolki tady, kali SSRR abjawić usim hramadzičanam wolnaść samleńnia.

**Liha Narodaŭ ab nacyjanalnych mienšašciach.** U Lizie Narodaŭ apošnim časam była razhladana sprawa nacyjanalnych mienšašciaŭ. Razhlad heny byŭ škirawany da toho, kab abawiazać da abarony mienšašci tyja dziarżawy, jakija praŭna da hetaha nie abawiazany. Ale treba wiedać, što hetyja hutarki wiaducca tolki dla palityki miž niekatarymi dziarżawami, bo ab abaronie nacyjanalnych mienšašciaŭ sapraŭdy nia dumaje badaj njakaja dziarżawa.

**Dalar** uznoŭ upaŭ značna, ale pišuć, što ŭžo chutka tak skakać to ŭwierch, to ŭniž jon pierastanie, bo amerykanski prezident maje ŭžo canu jaho ŭstalić akančaŭna.

**BB i źmiena Konstytucyi.** Klub biespartyjnaha Bloku ŭžo daŭna pracuje nad prajektam źmieny polskaj Konstytucyi. Wošč-ža dachodzić čutki: prajekt heny miž inšym idzie da toho, kab urad tolki tady byŭ zmušany lěci ŭ adstaŭku, kali jamu wyrazić svoj niedawier nia tolki Sojm, ale i Senat takža. Słowam, macujucca.

**Narodnaja pazyka.** Polski urad abwieściŭ narodnuju pazyku na 120 miljonaŭ. Sprawu hetu jak padahnali dy jak pacisnuli, dyk wycisnuli boliš 300 miljonaŭ. Dobra, što jšče jość z čaho wycisnuć. Dźwiacca tolki treba, čamu heta pazyka zawiecca narodnaj, kali ŭ Polšcy na 30 z haroj miljonaŭ nasielnictwa miljonaŭ jakich 18 palakoŭ, a rešta inšyja nacyjanalnaści, jak bielarusy, ukraincy, litwiny, niemcy, żydy i inš.

## Kutok žartaŭ.

**Čaho nia baču, tamu nia wieru.**

Adzin čaławiek piarečyŭ isnawańniu Boha i ŭsio paŭtaraŭ: čaho nia baču, tamu nia wieru. Susied jahony na heta jamu adkazaŭ: — škoda, što waspan nia moješ rozumu. — Jak heta? — zapytaŭsia toj. — Bo čaho nia baču, tamu nia wieru — adkazaŭ susied.

**Zadumany profesar.**

Zadumany profesar siadzić nad knihaj i nieciarpliwa adhaniaje nadajedliwuju muchu i kaža da žonki: — Zławi ty jaje i, nia robiačy jej ničoha błažoha, wypuści za wakno. Na heta kaža jamu žonka: — kali na dware došč lje. — Nu dyk daj jej moj parason — adkazaŭ zadumany profesar.

**Wydaŭ sakret.**

Hošč padčas abiedu da haspadaroŭ: — Što za smačny abied, takoha jašče nkoli nia jeŭ!

Na heta synok haspadara:

— I my taksama!

## Roznyja cikawaści.

**Kataliki u Zluč. St. Ameryki.** Pawodle najšwiažejšych abličeńniaŭ usich katolikoŭ u Zluč. St. Ameryki jość 20,268,403. Aznačaje heta, u paraŭnańni z minulym hodam, pryrost na 32,012 duš.

**Jezuit siabram ŭ Meksycy.** a. Cuevas, jezuit, naznačany siabram meksykanskaj akademii mowaŭ, na sekcyi mowy hišpanskaj. Fakt naznačeńnia tam jezuity jość faktam niazwyčajnym.

**Biskup asiranomam.** Biskup Dewoto, sufrahan Buenos Aires naznačany staršynioj haloŭnaj rady arhientynskich astronomicznych obserwatoryjaŭ. Jość heta wiedamy wučony astranom.

## Wilenskija nawiny.

**Wyjezd u Rym J. E. Arcybiskupa.** J. E. wilenski Arcybiskup 30.IX z pryčyny Światoha Hodu wyjechaŭ na niekatory čas u Rym. Na stancyju prawadžać Arcypastyra prybyło mnoha duchawienstwa i wiernych, byli takža pradstaŭniki ad uradu.

**Skasawańnie uniwersyteckich katedraŭ.** Z pryčyny kryzysu ŭ wilenskim uniwersytecie skasawali niekalki katedraŭ. Takim čynam niekalki profesaroŭ pazbaŭлены pasady.

**Ceny na hrošy.** Apošnim časam za dalar płacili 5,70, a za zolaty rubiel 4,75.

**Patajnyja brawarki.** U Wilenščynie za minuly mjesiac wykryli 48 brawarkoŭ samahonki, 49 asob addali pad sud.

## Paštowaja skrynka.

Ks dr. J. R. Za 5 zł. dziakujem. Napišycie nam što cikawaje, čakajem!

Ks dr. J. T. Jak bačycie, pakrysie karystajem. Majem da Was prošbu, kab Wy na padobnyja i na rožnyja inšyja temy nam pisali dalej, ale kab karaciej.

N. W. Pytajecie ab „Беларускай Газэце“ — sami bačycie, što ŭ jej, aprača nazowy, ničoha bielaruskaha i przyzwaiłaha niam.

A. D. Atrymali, pieradali. Čakajem abiacanaha.

M. W. Radzim Wam zrabić tak, jak Wy dumajecie.

C. S. Pažadana, kab Wy zamiest wleršam prosta pisali wiestki, što ŭ Was čuwać.

Na doŭhija wosienskija i zimowyja wiečary ŭsiakuju bielaruskuju knižku, kalendar i časopiś najtaniej dastawić

## Bielaruskaja Kniharnia

„PAHONIA“

Wilnia (Wilno) wul. Zawalnaja 1-1.

Zakazy z prawincyi wysylajucca tolki za hatoŭku; za daplataj wykonwajucca zakazy tolki pa atrymańni zadatku ŭ raźmiery nia mienš adnej traciny wartaści zakazu.

Wyjšli z druku hetkija nowyja biełaruskija knižki.

## Historyja Świataja

A B O  
Biblijnaja

## Nowaha Zakonu

Ks. W. HADLEŪSKAHA

z

36 RYSUNKAMI Ź TEKŚCIE I 2 KARTAMI

Cana 2 zł.

W y d a ń n i e

„BIEŁ. KATALICKAHA WYDAWIECTWA“.

## Kastuś Kalinoŭski

„Mużyckaja Prauda“  
i Ideja Niezależności  
Biełarusi

AD. STANKIEWIČA

Cana 50 hr.

W y d a ń n i e

BIEŁ. NACYJANALNAHA KAMITETU.

**U Kaściele św. Mikalaja**  
Ź Wilni Źto niadzieli i Źwiata adbywajecca

## Nabaženstwa dla BiełarusaŹ.

Padčas nabaženstwa piajuca biełaruskija  
relihijsnaja pieśni i zaŹsiody bywaje  
biełaruskaje kazańnie.

Prypaminajem, Źto koŹny katalik maje aba-  
wiazak u niadzielu i Źwiata być na św. ImŹy.  
Abawiazak hety datyča tak-Źa i katalikoŹ  
BiełarusaŹ.

**Nawicyjat u Albertynie** pad  
Słonimam.

Ajcy Jezuity Źschodnia-sławianskaha obradu  
prymajuć da Nawicyjatu kandydataŹ na zakonni-  
kaŹ, Źadajućych paŹwiacić siabie Ź budućyni  
pracy ŹwiaŹcennikaŹ-misijanaraŹ nad paŹyreńniem  
Źwiatoj unii. Kandydaty pawinny padać proŹbu  
da 1-ha listapada sioletniaha hodu i pawinny  
jany mleć prynamsi skončanych 4 klasy himna-  
zijałnyja z jazykom łacinskim. — NajbolŹ paŹa-  
danyja kandydaty z biełaruskich asiarodkaŹ.  
ProŹby z Źkolnym paŹwiedčańniem i metrykaj rodu  
wysyłać pa adrasie:

Przewielebny Ojciec Ihumen Misji Wschodniej  
ALBERTYN koło Słonima.

## Biełarusam—BIEŁARUSKI KALENDAR na 1934 h.

UŹo zakazwajcie Biełaruski AdryŹny Kalendar na 1934 h., jaki  
supolna wydajuć u Bieł. Drukarni im. Fr. Skaryny, Wilenskija Biełaru-  
skija Kniharni: „Pahonia“, Uł. Mankiewiča i St. Stankiewiča. — Nad  
kalendarom pracawali pierŹaradnyja biełaruskija siły i ŹmiaŹcili mnoha  
waŹnych radaŹ, pryhoŹaj literatury i zdarowaha humaru. Kalendar he-  
ty budzie mieć dwa styli: nowy i stary (katalicki i prawasłany).

Kalendar budzie kaŹtawać kala 60 hr. kupić jaho moŹna Ź bieł.kniharniach i Ź zwyčajnych prawinc. pradaŹcoŹ